

നാല് ഹല്ലേലൂയ്യ-സാക് പുനൻ

WFTW Malayalam 4 April 2010

www.jeevamozhikal.org

അനന്തരം ഞാൻ സ്വർഗ്ഗത്തിൽവലിയൊരു പുരുഷാരത്തിന്റെ മഹാഘോഷം പോലെ കേട്ടത്: “ഹല്ലേലൂയ്യ! രക്ഷയും മഹത്വവും ശക്തിയും നമ്മുടെ ദൈവത്തിനുള്ളത്. വേശ്യാവൃത്തികൊണ്ടു ഭൂമിയെ വഷളാക്കിയ മഹാ വേശ്യയ്ക്ക് അവൻ ശിക്ഷ വിധിച്ചു. തന്റെ ദാസന്മാരുടെ രക്തം അവളുടെ കൈയിൽനിന്നും ചോദിച്ച് പ്രതികാരം ചെയ്യുകകൊണ്ട് അവന്റെ ന്യായവിധികൾ സത്യവും നീതിയുമുള്ളവ”(വെളി.19:1,2).

‘ഹല്ലേലൂയ്യ’ എന്നത് ദൈവത്തിനു സ്തോത്രം എന്നർത്ഥം വരുന്ന മഹത്തായ ഒരു വാക്കാണ്. നാലു തവണയാണ് ഈ വാക്ക് പുതിയനിയമത്തിൽ കടന്നുവരുന്നത്. അതു നാലും വെളിപ്പാട് പുസ്തകം 19ന്റെ 1 മുതൽ 6 വരെയുള്ള വാക്യങ്ങളിലാണ്. ബാബിലോൺ എന്ന വേശ്യയ്ക്കു ശിക്ഷ വിധിച്ചു കഴിഞ്ഞപ്പോഴാണ് പുതിയനിയമത്തിൽ ‘ഹല്ലേലൂയ്യ’ എന്ന വാക്ക് ആദ്യമായി വരുന്നത് എന്ന കാര്യം വളരെ ശ്രദ്ധേയമാണ്. അങ്ങനെയുള്ള കാര്യത്തിൽ നമ്മളും ‘ഹല്ലേലൂയ്യ’ എന്നു ഘോഷിക്കണം. എന്നാൽ ബാബിലോൺ ഇരിക്കുന്ന കാരിസ്മാറ്റിക്കുകൾക്കു ഹല്ലേലൂയ്യ എന്നു ഘോഷിക്കുവാൻ കഴിയുന്നില്ല. കാരണം അവർ ബാബിലോൺ എന്ന മാന്ത്രികന്റെ ഇന്ദ്രജാലത്താൽ ചതിക്കപ്പെട്ടിരിക്കുന്നു. ഒരു പരിഭാഷയിൽ ബാബിലോണിനെക്കുറിച്ചു ഇങ്ങനെ പറയുന്നു: ‘തന്റെ വേശ്യാവൃത്തികൊണ്ടു ഭൂമിയെ വിഷലിപ്തമാക്കിയവൾ’. ഒരു ഗ്ലാസ്സ് പാലിനെ മാറുകമാക്കുവാൻ ഏതാനും വിഷത്തുള്ളികൾ മതി. അതുപോലെ മനുഷ്യന്റെ പാരമ്പര്യത്തെ ദൈവവചനവുമായി കൂട്ടിക്കലർത്തി ക്രിസ്തീയവിശ്വാസത്തെ മലിനമാക്കുവാൻ ബാബിലോണിനു കഴിയുന്നു. ‘തന്റെ ദാസന്മാരുടെ രക്തത്തിന്റെ കുറ്റം അവളുടെ മേൽ ചുമത്തി.’

“ അവർ പിന്നെയും ഹല്ലേലൂയ്യ! അവളുടെ പുക എന്നെന്നേക്കും പൊങ്ങുന്നു എന്നു പറഞ്ഞു”(വെളി.19:3). അവർ രണ്ടാമതും ‘ഹല്ലേലൂയ്യ’ എന്ന് ആർത്തു ഘോഷിച്ചത് അതേ കാരണത്താൽ തന്നെ ആയിരുന്നു. വേശ്യയെ ശിക്ഷ വിധിച്ചപ്പോൾ സ്വർഗ്ഗത്തിൽ വലിയ സന്തോഷം ഉണ്ടായി. ഒരു പാപി മാനസാന്തരപ്പെടുമ്പോൾ സ്വർഗ്ഗം സന്തോഷിക്കുന്നു(ലൂക്കോ.15:10). അതു നമുക്കു മനസ്സിലാക്കാം. ഒരു വിശ്വാസി സാന്താനെ ജയിക്കുമ്പോഴും സ്വർഗ്ഗം സന്തോഷിക്കുന്നു(വെളി.12:11,12). അതും നമുക്കു മനസ്സിലാക്കാം. എന്നാൽ ദൈവവചനം ഇങ്ങനെ പറയുമ്പോൾ “സ്വർഗ്ഗമേ, വിശുദ്ധന്മാരായുള്ളവരേ, ദൈവം ബാബിലോൺ എന്ന വേശ്യയെ ന്യായം വിധിച്ചതുകൊണ്ട് ആനന്ദിക്കുവിൻ(വെളി.18:20). ഇതു നമുക്കു മനസ്സിലാക്കുവാൻ സാധിക്കുന്നുണ്ടോ? അതിനു കഴിയുന്നില്ലെങ്കിൽ നാം ദൈവത്തിന്റെ വഴികളെ അറിയുന്നില്ല എന്നതു കൊണ്ടാണ്. ബാബിലോണിന്റെ മേൽ ഉണ്ടാകുവാൻ പോകുന്ന ന്യായവിധിയെ പലരിൽ നിന്നും സാന്താൻ മറച്ചുവെച്ചിരിക്കുകയാണ്. എന്നാൽ ബാബിലോൺ തുറന്നു കാട്ടപ്പെടുമ്പോൾ അവളുടെ മന്ത്രവാദവും ചതിയും എല്ലാവരും കാണുക വെളിവാകുമ്പോൾ, അവളുടെ മേൽ അന്ത്യന്യായവിധി വരുമ്പോൾ സ്വർഗ്ഗത്തിൽ വലിയ സന്തോഷമുണ്ടാകുന്നു എന്ന കാര്യം നാം വ്യക്തമായി കാണണം.

ഈ ദുഷിച്ച വ്യവസ്ഥിതി-ജനങ്ങളെ ചതിക്കുകയും ക്രിസ്തുവിന്റെ നാമത്തിനു അപമാനം ഉണ്ടാക്കുകയും ക്രൂശെടുത്ത് യേശുവിന്റെ കാലടികളെ പിന്തുടരാനെയും എന്നാൽ ലോകത്തിന്റെ നല്ല കാര്യങ്ങൾ ആസ്വദിച്ച് ക്രിസ്തീയതയുടെ പേരിൽ പണം ഉണ്ടാക്കുകയും ചെയ്യുന്ന ഈ ദുഷിച്ച വ്യവസ്ഥിതി-ഒരുനാൾ ന്യായവിധിക്കു വിധേയമാകും എന്നു മുൻകൂട്ടിക്കണ്ട് സന്തോഷത്തോടെ ഇന്നു പറയാം ‘ഹല്ലേലൂയ്യ! ദൈവത്തിനു സ്തോത്രം’. വിചിത്രവസ്ത്രങ്ങളും സ്വർണ്ണകുരിശുകളും കിരീടങ്ങളും പെരുന്നാളുകളും ആഘോഷങ്ങളും അങ്ങനെ ദൈവനാമത്തിൽ നടക്കുന്ന എല്ലാ കൊള്ളരുതായ്മകളും വേഗത്തിൽ നശിക്കാൻ പോകുന്നതുകൊണ്ട് ദൈവത്തിനു സ്തോത്രം. ‘ഹല്ലേലൂയ്യ അവളുടെ പുക എന്നെന്നേക്കും ഉയരുന്നു’. ഇതാണ് സ്വർഗ്ഗത്തിന്റെ ആത്മാവ്. അതു നാം ഇപ്പോഴേ അൽപ്പമായിട്ട് അനുഭവിക്കണം. നിങ്ങൾ ദൈവത്തിന്റെ ആത്മാവുള്ളവനും സ്വർഗ്ഗീയനുമാണെങ്കിൽ ബാബിലോണിന്റെ നാശത്തിലുള്ള സന്തോഷം പങ്കുവെയ്ക്കും.

“ഇരുപത്തിനാലു മുപ്പന്മാരും നാലു ജീവികളും ആമേൻ ഹല്ലേലൂയ്യ! എന്നു പറഞ്ഞ് സിംഹാസനത്തിലിരിക്കുന്ന ദൈവത്തെ വീണു നമസ്കരിച്ചു”(വെളി.19:4). മൂന്നാമത്തെ ഹല്ലേലൂയ്യയും അതേ കാരണത്താൽ തന്നെയാണ് ഉയരുന്നത്. ബാബിലോൺ എന്ന വേശ്യയ്ക്കു ശിക്ഷ വിധിച്ചപ്പോൾ മൂന്നു തവണ ‘ഹല്ലേലൂയ്യ’ എന്നു ഘോഷിച്ചു.

“നമ്മുടെ ദൈവത്തിന്റെ സകല ദാസന്മാരും ദൂതന്മാരുമായ ചെറിയവരും വലിയവരും ആയുള്ളോരേ, അവനെ വാഴ്ത്തുവിൻ എന്നു പറയുന്നൊരു ശബ്ദം സിംഹാസനത്തിൽ നിന്നു പുറപ്പെട്ടു. അപ്പോൾ വലിയ പുരുഷാരത്തിന്റെ ഘോഷം പോലെയും പെരുവെള്ളത്തിന്റെ ഇരച്ചിൽ പോലെയും തകർത്ത ഇടിമുഴക്കം പോലെയും ഞാൻ കേട്ടത് ഹല്ലേലൂയ്യ! സർവ്വശക്തിയുള്ള നമ്മുടെ ദൈവമായ കർത്താവ് രാജത്വം ഏറ്റിരിക്കുന്നു. നാം സന്തോഷിച്ചു പ്ലസിച്ച് അവനു മഹത്വം കൊടുക്കുക. കൂഞ്ഞാടിന്റെ കല്ലാണ് വന്നല്ലോ അവന്റെ കാന്തയും തന്നെത്താൻ ഒരുങ്ങിയിരിക്കുന്നു”(വെളി.19:5,6,7).

കർത്താവിന്റെ മണവാട്ടി വിവാഹത്തിനായി തന്നെത്താൻ ഒരുങ്ങിക്കഴിഞ്ഞപ്പോഴാണ് നാലാമത്തെ ‘ഹല്ലേലൂയ്യ’ മുഴങ്ങിയത്. കാരണം സർവ്വശക്തനായ ദൈവം വാഴുന്നു. അവിടുന്ന് കാന്തയെ വിവാഹനാളിനായി ഒരുക്കുന്നതിനുവേണ്ടി അവൾക്കു പല പീഡനങ്ങളും എതിർപ്പുകളും അനുഭവിക്കുന്നു.